

# ग्रेटर नगर निगम के नोटिस के बावजूद पार्किंग ठेकेदार ने धड़ल्ले से कार्टी वाहनों की पर्चियां

## आई.पी.एल. क्रिकेट मैच की वाहन पार्किंग में 100 से 400 रु. शुल्क वसूलने का मामला

-कार्यालय संवाददाता-

जयपुर । पार्किंग ठेकेदार मैसर्स रितुराज एसोसिएट्स की मनमानी शनिवार को ग्रेटर नगर निगम प्रशासन पर भारी पड़ती नजर आई। मालवीय नगर जून उपायुक्त ने गत 28 फरवरी को ठेकेदार को नोटिस थमाकर अवैध पार्किंग संचालन बंद करने और ग्रेटर निगम से एन.ओ.सी. लेने के लिए पाबंद किया था, इसके बावजूद शनिवार को ठेकेदार ने वाहन पार्किंग के नाम पर 100 से 400 रुपये तक का मनमाना शुल्क वसूला। ताज्जुब की बात यह है कि निगम प्रशासन ने ऐसा कोई कदम नहीं उठाया, जिससे आमजन की जेब पर यह डाका डालने से ठेकेदार को रोकना जा सके।



सवाई मानसिंह स्टेडियम में शनिवार को हुए आई.पी.एल. क्रिकेट मैच के दौरान संचालित वाहन पार्किंग की तस्वीर।

इसके लिए इसके लिए बाकायदा फ्लेक्स और बोर्ड तक लगाए गए हैं।

पार्किंग ठेकेदार ने अमरुदों का बाग, अम्बेडकर सर्किल और सुबोध कॉलेज/स्कूल (बेसमेन्ट) के लिए इन संपत्ति मालिकों से एम.ओ.यू. दिखाया है, लेकिन सवाल यह उठता है कि क्या नगर निगम की बिना मंजूरी यह निजी संपत्ति मालिक अपनी जगह ठेकेदार को देकर उसे तय पार्किंग शुल्क से 10 गुणा ज्यादा रकम वसूलने की इजाजत देने के हकदार है?

ग्रेटर निगम की मालवीय नगर जून उपायुक्त ने पार्किंग ठेकेदार की इस अवैध वसूली पर लगाम कसने के लिए गत 28 मार्च को नोटिस थमाया, लेकिन आज तक कोई कार्रवाई नहीं की। इस प्रकरण की फाइल जून कार्यालय से मुख्यालय के दफतरो में घूम रही है। इसी बीच ठेकेदार की अवैध वसूली शनिवार को राजस्थान रॉयल्स बनाम रॉयल चैलेंजर्स बैंगलुरु क्रिकेट मैच में भी जारी रही। यहां मैच देखने पहुंचे लोगों से वाहन पार्किंग के नाम पर

■ मजेदार बात यह है कि ठेकेदार को ग्रेटर निगम प्रशासन ने गत 28 मार्च को नोटिस थमाकर एन.ओ.सी. लेने को तो कहा, लेकिन मनमानी रोकने के लिए कोई व्यवस्था नहीं की

■ नतीजन शनिवार को राजस्थान रॉयल्स और रॉयल चैलेंजर्स बैंगलुरु के बीच हुआ क्रिकेट मैच देखने पहुंचे लोगों से वाहन पार्किंग के नाम पर मनमाना शुल्क वसूला गया

मनमाना शुल्क वसूला गया।

उधर नगर निगम प्रशासन ने भी 28 मार्च को नोटिस थमाने के बाद शनिवार को क्रिकेट के लिए कोई कदम नहीं उठाया। इसका नतीजा यह हुआ कि ठेकेदार ने जनपथ स्थित सर्विस लेन में भी वाहन खड़े करवाकर उनका भी शुल्क वसूल लिया। अब जयपुर में अगला क्रिकेट मैच 10 अप्रैल और उसके बाद 22 अप्रैल को होना है। ऐसे में अगर यह अवैध वसूली जारी रही तो निगम प्रशासन को तो राजस्व का नुकसान होना ही है, आमजन से भी चौध वसूली जारी रहेगी। मालवीय नगर जून उपायुक्त का कहना है कि पार्किंग संचालक मैसर्स रितुराज एसोसिएट्स ने एक एमओयू की प्रति उपलब्ध करवाई थी, जिसके अनुसार राजीव खन्ना (एस.एस.पी.कॉलेज/स्कूल) व मैसर्स रितुराज एसोसिएट्स के मध्य पार्किंग के लिए तीन स्थानों अमरुदों का बाग, अम्बेडकर सर्किल और सुबोध कॉलेज/स्कूल (बेसमेन्ट) के लिए एमओयू होना सामने आया। जब ठेकेदार ने नगर निगम द्वारा जारी पार्किंग अनुमति मांगी गई तो वह पेश नहीं कर पाया। इस पर 28 मार्च को ही मालवीय नगर जून कार्यालय से ठेकेदार को नोटिस देकर नगर निगम से सक्षम स्वीकृति प्राप्त होने के बाद ही पार्किंग संचालित करने के लिए चेतावनी दी। साथ ही इस आदेश का उल्लंघन करने पर राजस्थान नगरपालिका अधिनियम 2009 के तहत विधिक कार्यवाही अमल में लाने की चेतावनी दी थी। अगर अवैध पार्किंग संचालन हुआ है तो कार्रवाई करेंगे।

# युवक की हत्या के मामले में फरार इनामी बदमाश और उसके दो साथी गिरफ्तार

## इन बदमाशों ने 5 माह पहले दुबई से तस्करी कर लाये गए सोने की रिकवरी के लिए युवक की पीट-पीटकर हत्या कर दी गई थी

-कार्यालय संवाददाता-

जयपुर । एंटी गैंगस्टर टास्क फोर्स पुलिस मुख्यालय की टीम ने सीकर के लक्ष्मणगढ़ क्षेत्र में 5 महीने पहले दुबई से तस्करी कर लाये गए सोने की रिकवरी के लिए पीट-पीट कर एक युवक की हत्या के मामले में पांच माह से फरार बदमाश को गिरफ्तार किया है। आरोपी मनोज नेहरा निवासी अलखपुरा बोगन थाना नेछवा (सीकर) का निवासी है, उस पर 10 हजार के इनाम था। पुलिस ने आरोपी को अजमेर के रूपनगढ़ और इसके दो साथियों सुभाष पुत्र हरलाल व राजेंद्र पुत्र विद्याधर निवासी अलखपुरा को जयपुर के नजदीक दौलतपुरा क्षेत्र से डिटैन्ड किया है।



मनोज नेहरा

विजय भागवत उर्फ बिज्जू, सोनू मीणा, मनोज नेहरा, संजु भागवत व अन्य को सोने की रिकवरी होने पर आधा सोना देने की बात कही। इसके बाद सोना मंगवाने वाले व्यक्तियों व इन बदमाशों ने महिपाल का 10 नवम्बर 2023 को अपहरण कर सोने के बारे में जानने के लिए गंभीर तरीके से मारपीट की, जिससे महिपाल की मौत हो गई।

एडीजी एमएन ने बताया कि गैंगस्टर, हार्डकोर बदमाश एवं वांछित अपराधियों के बारे में आसूचना संकलन

■ एंटी गैंगस्टर टास्क फोर्स पुलिस मुख्यालय की टीम ने आरोपियों को दबोचा

■ पुलिस ने गिरोह के सरगना मनोज नेहरा को अजमेर के रूपनगढ़ और उसके दो साथियों को जयपुर के नजदीक दौलतपुरा में दबोचा

के लिए डीआईजी योगेश यादव के सुपरविजन एवं एडिशनल एसपी श्री विद्या प्रकाश के नेतृत्व में गठित टीम को सूचना मिली कि मनोज नेहरा और उसके साथी नई दिल्ली अंतरराष्ट्रीय एयरपोर्ट के लिए निकले हैं। इस सूचना पर पीछा करते हुए एंटीगैंगस्टर ने इसके दो साथियों सुभाष व राजेंद्र को थाना दौलतपुरा इलाके में पकड़ लिया। मगर इनामी बदमाश मनोज नेहरा को इसके साथियों ने टीम के साथ हाथपाई कर फरार करवा दिया। एंटीगैंगस्टर ने लगातार मनोज का पीछा जारी रखा। लगातार 48 घण्टे के दौरान नीमराणा, कोटपतली बहरोड, जयपुर अजमेर पीछा कर शुक्रवार देर रात टीम ने अजमेर के रूपनगढ़ कस्बे से इनामी बदमाश को दबोच लिया। जिसे सीकर पुलिस को सुपुर्द कर दिया गया है। इसके

दूसरे साथियों को भी एंटीगैंगस्टर ने चिन्हित कर लिया है। जिनकी तलाश में कई जगहों पर दबिश दी जा रही है। दिनेश एम.एन. ने बताया कि मनोज नेहरा थाना नेछवा जिला सीकर का हार्डकोर अपराधी है। इसके विरुद्ध हत्या के तीन मामलों सहित कुल दो दर्जन से अधिक अपराधिक प्रकरण विभिन्न थानों में दर्ज हैं। इसने 19 साल की उम्र में हत्या की वारदात कर अपराध की दुनिया में कदम रखा था। संपूर्ण कार्रवाई में एडिशनल एसपी विद्या प्रकाश का कुशल नेतृत्व एवं हेड कॉन्स्टेबल सोहन सिंह की कांस्टेबल सत्री कुमार की विशेष भूमिका रही। टीम में इंस्पेक्टर रविंद्र प्रताप सिंह व सुनील सिंह, हेड कॉन्स्टेबल मदन लाल शर्मा तथा कांस्टेबल अरुण कुमार, कुलदीप सिंह एवं चालक श्रवण कुमार शामिल थे।

# स्कूलों में बच्चों को मंप्स रोग से बचाव की जानकारी देगा चिकित्सा विभाग

जयपुर । मंप्स (कनफेड) रोग से बचाने एवं इस रोग पर नियंत्रण के लिए सरकारी व निजी विद्यालयों में बच्चों को आवश्यक जानकारी दी जाएगी। साथ ही, जनचेतना के लिए आईसी गतिविधियां एवं रोग पर प्रभावी रोकथाम के लिए अंतर्विभागीय समन्वय के साथ कार्य किया जाएगा।

शनिवार को स्वास्थ्य भवन में वीडियो कॉन्फ्रेंस के माध्यम से आयोजित अंतर्विभागीय बैठक में इस संबंध में निर्देश दिए। अतिरिक्त मुख्य सचिव ने मंप्स रोग से बचाव एवं नियंत्रण के लिए विद्यालयों में दिशा-निर्देश प्रसारित किए जाने के लिए शिक्षा विभाग को पत्र लिखने के लिए कहा। उन्होंने कहा कि यह एक वायरल संक्रामक रोग है, जो अधिकांशतः बच्चों में होता है। इसे देखते

हुए स्कूलों में बच्चों को इस रोग से बचाने तथा जनचेतना के उद्देश्य से दिशा-निर्देश जारी किए जाएं।

सिंह ने निर्देश दिए स्कूलों में कनफेड रोग के प्रसार, लक्षण, बचाव एवं उपचार के संबंध में बच्चों को प्रार्थना सभा के दौरान समुचित जानकारी दी जाए। अगर कोई बच्चा इस रोग से ग्रस्त हो तो इसकी सूचना नजदीकी राजकीय चिकित्सा संस्था को दी जाए।

# अमेरिकन युवती से मोबाइल छीना

जयपुर । राजधानी में अमेरिकन युवती से बाइक सवार एक बदमाश मोबाइल छीनकर ले गया। घटना के संबंध में पीडिता ने जवाहर नगर थाने में मामला दर्ज करवाया है। पुलिस ने बताया कि रतन दुग्गड मार्ग जवाहर नगर निवासी एलीपेनर ने मामला दर्ज करवाया कि वह शुक्रवार की शाम बाजार जा रही थी। जैन मंदिर के पास पीछे से बाइक सवार एक युवक आया और उसका आईफोन छीनकर ले गया।

# लोकसभा चुनाव की आचार संहिता के 20 दिनों में 500 करोड़ की अवैध सामग्री जब्त

## प्रदेश में 16 मार्च से अब तक अवैध शराब, ड्रग्स, नकदी और कीमती धातुओं की जब्ती जारी

जयपुर (कासं)। लोकसभा चुनाव की आचार संहिता लागू होने के बाद राजस्थान में विभिन्न एनफोर्समेंट एजेंसियों ने अब तक 510 करोड़ रुपये की नशीली दवा (ड्रग्स), शराब, कीमती धातु, मुफ्त बांटी जाने वाली सामग्री और अवैध नकद राशि जब्त की है। यह आंकड़ा वर्ष 2019 की गई 510 करोड़ रुपये मूल्य की जब्ती वर्ष 2019 में आचार संहिता की 75 दिनों की अवधि में हुई जितनी के मुकाबले कहीं अधिक है। वर्ष 2019 में कुल 51.42 करोड़ रुपये मूल्य की वस्तुओं, अवैध नकदी एवं शराब आदि वस्तुएं जब्त

■ एनफोर्समेंट एजेंसियों ने मार्च-अप्रैल 2024 में रिकॉर्ड 608 करोड़ रुपये से अधिक मूल्य की जब्ती की है

■ वर्ष 2019 के लोकसभा चुनाव की आचार संहिता के 75 दिनों में मात्र 51.42 करोड़ रुपये की जब्ती हुई थी

2024 से अब तक मात्र 20 दिन में की गई 510 करोड़ रुपये मूल्य की जब्ती वर्ष 2019 में आचार संहिता की 75 दिनों की अवधि में हुई जितनी के मुकाबले कहीं अधिक है। वर्ष 2019 में कुल 51.42 करोड़ रुपये मूल्य की वस्तुओं, अवैध नकदी एवं शराब आदि वस्तुएं जब्त

की गई थी। गुप्ता ने बताया कि इस वर्ष आचार संहिता लागू होने के बाद से अब तक लगभग 28.78 करोड़ रुपये नकद, 57.55 करोड़ रुपये मूल्य की ड्रग्स, लगभग 31.27 करोड़ रुपये की शराब और 33.10 करोड़ रुपये के सोना-चांदी जैसी कीमती धातुओं की जब्ती की गई है।

साथ ही, 358.82 करोड़ रुपये की कीमत की अन्य सामग्री तथा 95 लाख रुपये से अधिक कीमत की मुफ्त वितरण की वस्तुएं (फ्रीबीज) भी जब्त की गई हैं।

जिला वार आंकड़ों के अनुसार, सर्वाधिक लगभग 27.84 करोड़ रुपये मूल्य की वस्तुओं की जब्ती पाली में हुई है। अन्य जिलों में, लगभग 26.63 करोड़ रुपये से अधिक की जब्ती के साथ दौसा दूसरे, 25.42 करोड़ रुपये की वस्तुएं पकड़कर उदयपुर तीसरे और 23.24 करोड़ रुपये मूल्य की वस्तुओं से साथ जोधपुर चौथे स्थान पर है। आचार

संहिता लागू होने के बाद से अब तक चुरू, झुंझुनू, भीखवाड़ा, जयपुर और नागौर जिलों में भी 20 करोड़ रुपये से अधिक मूल्य की जब्ती की गई है। मुख्य निर्वाचन अधिकारी ने बताया कि उपरोक्त वस्तुओं से अवैध परिवहन पर कार्रवाई करने वाली कार्यकारी एजेंसियों में राज्य पुलिस, राज्य एक्ससाइज, नारकोटिक्स विभाग एवं आयकर विभाग प्रमुख हैं। इन जांच एवं निगरानी एजेंसियों और विभागों द्वारा प्रदेश भर में कड़ी निगरानी रखी जा रही है और किसी भी संदेहास्पद मामले पर नियमानुसार कार्रवाई की जा रही है।

# हथियारों के साथ तीन गिरफ्तार

जयपुर । शिवदासपुर पुलिस ने हथियार बेचने की फिराक में घूम रहे तीन बदमाशों को पकड़ा है। इस मामले में पुलिस ने एक नाबालिक को निरूद्ध किया है। पुलिस उपायुक्त दक्षिण दिगंत आनन्द ने बताया कि जिले की विशेष तैनात कांस्टेबल ओमप्रकाश और डीएसटी जयपुर दक्षिण को सूचना मिली थी कि द्रव्यवती नदी के किनारे कुछ बदमाश हथियार लेकर घूम रहे हैं। इस पर सूचना पर पुलिस मौके पर पहुंची तो चार संदिग्ध व्यक्ति विधाणी से गौनर जाने वाले मार्ग पर द्रव्यवती नदी के पास सालिंगरामपुरा की तरफ जाने वाले कच्चे रास्ते में झाड़ियों व बबूल की ओट में छिपकर बैठे मिले। ये बदमाश हथियार बेचने की फिराक में घूम रहे थे। आरोपियों को गिरफ्तार 7 अवैध पिस्टल मय मैगजीन व दो अतिरिक्त मैगजीन बरामद की गई। आरोपियों में एक किशोर भी निरूद्ध किया है। बदमाश मध्य प्रदेश से हथियार लाकर जयपुर और अजमेर जगहों पर बेचकर मुनाफा कमाते हैं। आरोपी गणेश मेघवाल निवासी फलीदी के विरूद्ध पांच प्रकरण दर्ज हैं।

# सार-समाचार

## दक्षिण भारत की ऑटो कम्पोनेंट कंपनी का राजस्थान की ओर रुख



पब्लिक मलमिटेड कंपनी, क्राफ्ट्समैन ऑटोमेशन के निदेशक गौतम राम, चेयरमैन व एम.डी. एस.रवि, सी.एफ.ओ. सी.बी चंद्र शेखर, एसवीपी राधाकृष्णन ने शनिवार को उद्योग विभाग के प्रमुख सचिव अजिताभ शर्मा से मुलाकात की।

जयपुर, (का.सं.)। राजस्थान में औद्योगिक परिवेश को सुधरती छवि के द्योतक के रूप में सूत्रों से ज्ञात हुआ है कि दक्षिण भारत की प्रमुख ऑटो कम्पोनेंट एवं इंजीनियरिंग सेक्टर की कंपनियां अब राजस्थान की ओर रुख करने लगी हैं। इस क्रम में कोयंबटूर, तमिलनाडु की एक अग्रणी पब्लिक मलमिटेड कंपनी, क्राफ्ट्समैन ऑटोमेशन राजस्थान के भिवाड़ी में रीको से जमीन ले चुकी है। यह कंपनी औद्योगिक क्षेत्र सत्तारपुर (भिवाड़ी), राजस्थान में एक नया ग्रीन फील्ड प्लांट स्थापित कर रही है। एल्यूमिनियम उत्पादों के लिए प्रथम चरण में प्रारंभिक निवेश लगभग 150 करोड़ रुपये होगा और चरण 2 में व्यवसाय की आवश्यकता के आधार पर और निवेश किया जायेगा। कंपनी के निदेशक गौतम राम ने उद्योग विभाग के प्रमुख सचिव अजिताभ शर्मा से भेंट के दौरान कहा कि "हम राजस्थान सरकार द्वारा प्रदान की सहायता एवं औद्योगीकरण को प्रोत्साहित करने वाली नीतियों से काफी प्रभावित हुए हैं। हम "ग्रीन विद राजस्थान" का हिस्सा बनकर अगले 12 महीनों की समय सीमा में इस संयंत्र को चालू करने का हर संभव प्रयास करेंगे।" कंपनी के चेयरमैन और मैनेजिंग डायरेक्टर एस रवि ने बताया कि "मेक इन इंडिया के लिए प्रमुख आव्हान से उत्तर भारत से बड़े पैमाने पर बढ़ते व्यापार के अवसरों को धुनाने में भिवाड़ी में स्थापित किया जा रहा है।

## भागवत में छप्पन भोग की झांकी सजाई



जयपुर, (का.सं.)। मिश्रा परिवार, शास्त्री नगर की ओर से खंडका हाऊस, पीतल कैब्रटी में आज श्रीमद् भागवत कथा का पांचवा दिन था। कथा के दौरान छप्पन भोग की झांकी सजाई गई थी। कथा का आयोजन 7 व 8 अप्रैल तक होगा। कथा आयोजक कुंज बिहारी शर्मा व रास बिहारी शर्मा ने बताया कि श्रीमद् भागवत कथा का वाचन आशीष व्यास शास्त्री द्वारा किया जा रहा है। कथा वाचक आशीष व्यास ने कहा कि युवाओं को ज्यादा से ज्यादा धार्मिक आयोजनों से जोड़ें। भागवत कथा जीवन जीने की कला है। युवाओं को भी भागवत कथा में ज्यादा से ज्यादा भाग लेना चाहिए। ऐसी परिस्थितियों में भागवत कथा से ही जीवन में सही मार्गदर्शन मिल सकता है और 8 अप्रैल को 11 बजे से 3 बजे तक कथा का रस बहेगा।

## राज्यपाल को पुस्तक की प्रथम प्रति भेंट



जयपुर । राज्यपाल कलराज मिश्र को शनिवार को राजभवन में डॉ. निहारिका राठौड़ एवं डॉ. निरंकर सिंह राठौड़ ने संयुक्त रूप से लिखी अपनी पुस्तक प्रख्यात सामाजिक वैज्ञानिक की प्रथम प्रति भेंट की। राज्यपाल ने पुस्तक लेखन के लिए बधाई देते हुए उसकी सराहना की। पुस्तक लेखिका डॉ. निहारिका राठौड़ ने बताया कि इस पुस्तक में पाश्चात्य एवं भारतीय सामाजिक वैज्ञानिकों के चिंतन के आलोक में उनकी जीवन दृष्टि को रूपायित किया गया है। उन्होंने बताया कि प्रबंध विशेषज्ञों की विचारधाराओं, उनके शोध अनुभवों व चिंतन शैली पर आधारित यह पुस्तक भारतीय दर्शन और चिंतन की मौलिक दृष्टि है। पुस्तक शोधार्थियों के साथ ही सामान्य पाठकों के लिए भी समान रूप से उपयोगी है।

## '21 मिनी वेडिंग्स' का आयोजन

जयपुर । एशिया के सबसे बड़े बी2बी वेडिंग समिट, डब्ल्यूवी कनेक्ट 2024 के सम्मान समारोह में सीएसआर इनिशिएटिव के तहत, '21 मिनी वेडिंग्स' का सफल आयोजन किया गया। यह पहल वेडिंग इंडस्ट्री के वर्कफोर्स द्वारा किए गए अमूल्य योगदान को सम्मान और मान्यता देने के लिए समर्पित था। अनंता स्या एंड रिसेप्टिस्ट, जयपुर में आयोजित '21 मिनी वेडिंग्स' एक सफलता रही। कार्यक्रम में एक अवॉर्ड सेरेमनी का आयोजन भी किया गया जिसमें देश भर के वेडिंग इंडस्ट्री से जुड़े लोगों को वेडिंग प्लानिंग, वेडिंग टेक्नोलॉजी, वेडिंग डेकोर, वेडिंग कैंटरीन, हॉस्पिटैलिटी, वेडिंग फोटोग्राफी जैसी और कई केंद्रेगरीज में 56 अवाार्ड्स दिए गए। डब्ल्यूवी कनेक्ट के सीईओ, दक्षिणामूर्ति ने बताया कि, "हम इन 21 मिनी वेडिंग्स के नतीजों से उत्साहित हैं और समुदाय से मिले जबरदस्त समर्थन के लिए उनके आभारी हैं। यह पहल वेडिंग इंडस्ट्री के गुमानम नयकों को वापस देने और उनके जुनून और समर्पण को पहचानने की हमारी प्रतिबद्धता का एक प्रमाण है।" चेयरमैन सीएसआर इनिशिएटिव और फाउंडर वीना म्यूजिक इवेंट्स, प्रसन्नजीत मालू ने कहा कि "में 21 मिनी वेडिंग्स में संपर्क करने और भाग लेने वाले सभी लोगों का आभार व्यक्त करता हूँ। यह एक यादगार इवेंट था जिसने वास्तव में वेडिंग इंडस्ट्री में एकता और प्रशंसा की भावना को प्रदर्शित किया है।"

## होली स्नेह मिलन समारोह आयोजित

जयपुर । लक्ष्मणगढ़ नागरिक परिषद जयपुर द्वारा 6 अप्रैल को आयोजित होली स्नेह मिलन समारोह बर्नापोक धर्माथ संस्थान बर्नापोक, जयपुर में बड़े धूमधाम से संपन्न हुआ। कार्यक्रम की जानकारी देते हुए परिषद के अध्यक्ष यशपाल सारण ने बताया कि हर्षवर्धन सैनी एंड पार्टी के कलाकारों ने राजस्थानी लोकगीतों के साथ कार्यक्रम की प्रस्तुति लक्ष्मणगढ़ प्रवासी भाई-बहनों के सामने दी। कार्यक्रम की शुरुआत विशिष्ट अतिथियों के स्वागत-सत्कार के साथ की गई। यशपाल सारण, विष्णु भूत, अंजलि सिंघल, रामप्रसाद सैनी दामोदर चिरानिया, बजरंग लाल बजाज, लक्ष्मी नारायण निराणिया, दीनदयाल अग्रवाल का स्वागत भाला पहनाकर प्रेम तोदी, मुकेश जांजिड, सज्जन त्रिवेदी, रविंद्र जाखड़ द्वारा किया गया।

## 300 विद्यार्थियों को पुरस्कृत किया

जयपुर (कासं)। मानसरोवर स्थित टैगोर विद्या भवन में वार्षिक परीक्षा परिणाम एवं पुरस्कार वितरण समारोह शनिवार को संस्था निदेशक पी.डी.सिंह के आतिथ्य में संपन्न हुआ। सत्र 2023-24 कार्यक्रम का शुभारंभ सरस्वती वंदना एवं दीप प्रज्वलन के साथ किया गया। शैक्षिक, सांस्कृतिक एवं कला की गतिविधियों में प्रथम, द्वितीय व तृतीय स्थान प्राप्त करने वाले 300 विद्यार्थियों को पुरस्कृत किया गया। सत्र 2023-24 के सर्वश्रेष्ठ छात्र का सम्मान तनिष कुमार वर्मा, सर्वश्रेष्ठ छात्रा का सम्मान पलक सिंह को दिया गया। सर्वश्रेष्ठ योगी, गणक देव अंजली राय, अनुशासन पदक आयुषी शर्मा, सेवा पदक निरतिन गौगन, पाठक पदक रत्नी खंडेलवाल, सुलेख पदक तुषिप जैन, वक्ता पदक लविश कुमार, खिलाड़ी पदक रोहित चौधरी, नृत्य पदक युष्कां श्रीवास्तव व चित्रकार पदक रिया रजवानिया को दिया गया।